

88. L-Imħabba bhax-Xemx

L-Imħabba bhax-xemx:

issib qalb sammija,
rimlieha
bix-xewqa, bil-ghaxqa, bil-hrara;
issib ghenba nejja,
ħadrana,
timlieha bil-benna, bis-sħana,
bil-ħmura, bin-nar.

U meta lill-ghenba sammija
tagħniha bil-meraq u l-lewn,
mur neħħi lix-xemx minn ġo fiha!
mur neħħi l-imħabba mill-qalb!
It-tnejn trid tqaxxarhom,
tagħsarhom,
taħqarhom,
thassarhom,
tagħtihom il-mewt.

Ħanina,
x'hemm sbejjah fil-ghenba mishuqa?
x'hemm sbejjah f'din qalbi minfuda
bis-sejfi, u qed tqattar id-demm,
titkghawweg fid-diq u fil-hemm?
Halliha lil qalbi
fi ħdanek titbennen ferħana,
bħall-ghenba ħamrana
fil-weraq ħadrana
tad-dielja
fis-sħana u d-dija tax-xemx!